

32005L0018

3.3.2005

IL-ĠURNAL UFFIĊJALI TA' L-UNJONI EWROPEA

L 57/25

DIRETTIVA TAL-KUMMISSJONI 2005/18/KE**tat-2 ta' marzu 2005****li temenda d-Direttiva 2001/32/KE dwar ċerti żoni protetti fil-Komunità esposti għal riskji partikolari għas-sahha tal-pjanti**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar miżuri ta' harsien kontra d-dhul fil-Komunità ta' organiżmi li jagħmlu hsara lill-pjanti jew lill-prodotti tal-pjanti u kontra t-tixrid tagħhom fil-Komunità ⁽¹⁾, u b'mod partikolari l-ewwel subparagrafu ta' l-Artiklu 2(1)(h) tagħha,

Wara li kkunsidrat it-talbiet magħmula mir-Repubblika Ċeka, id-Danimarka, l-Estonja, l-Greċja, l-Irlanda, l-Italja, l-Iżvezja u r-Renju Unit,

Billi:

- (1) Minn informazzjoni mogħtija mir-Repubblika Ċeka, id-Danimarka, il-Greċja (fejn jidhlu Kreta u Lesvos), l-Irlanda, l-Isvezja u r-Renju Unit (inklużi ċ-Channel Islands imma mhux l-Isle of Man), jidher li l-*Cryphonectria parasitica* (Murrill) Barr. m'hix preżenti fit-territorju ta' dawk il-pajjiżi. Għalhekk dawk il-pajjiżi għandhom ikunu rikonoxxuti bhala żoni protetti fir-rigward tal-*Cryphonectria parasitica* (Murrill) Barr.
- (2) Minn informazzjoni mogħtija mid-Danimarka, ibbażata fuq stħarriġ aġġornat, id-Danimarka m'għandhiex aktar tiġi rikonoxxuta bhala żona protetta fir-rigward tal-*Beet necrotic yellow vein virus* għaliex jidher li dan l-organizmu ta' hsara issa huwa stabbilit fid-Danimarka.
- (3) Minn informazzjoni mogħtija mill-Estonja bbażata fuq stħarriġ aġġornat, jidher li l-*Erwinia amylovora* (Burr.) Winsl. et al. mhumiex preżenti fit-territorju ta' l-Estonja. Għalhekk, l-Estonja għandha tkun temporanjament rikonoxxuta bhala żona protetta fir-rigward ta' dan l-organizmu.
- (4) Minn informazzjoni mogħtija mir-Renju Unit, ibbażata fuq stħarriġ aġġornat dwar il-preżenza tad-*Dendroctonus micans* Kugelan, jidher li dan l-organizmu ta' hsara issa huwa stabbilit f'ċerti partijiet tar-Renju Unit imma mhux fl-Irlanda ta' Fuq u l-anqas fl-Isle of Man jew Jersey. Iż-żona protetta għandha għalhekk tkun modifikata u ristretta għall-Irlanda ta' Fuq, l-Isle of Man u Jersey.
- (5) Minn informazzjoni mogħtija mill-Italja bbażata fuq stħarriġ aġġornat u minn informazzjoni oħra miġbura mill-Uffiċju Alimentari u Veterinarju waqt missjoni fl-Italja

f'Mejju ta' l-2004, jidher li dan l-organizmu ta' hsara issa huwa stabbilit f'dan il-pajjiż. Għalhekk l-Italja m'għandhiex tkun rikonoxxuta aktar bhala żona protetta fir-rigward tas-*Citrus tristeza virus* (CTV).

- (6) Minn informazzjoni mogħtija mill-Iżvezja, jidher li xi ismijiet ta' kontei fl-Isvezja rikonoxxuti bhala żoni protetti fir-rigward tal-*Leptinotarsa decemlineata* Say jinhteġilhom li jigu kkoreġġuti tipografikament.
- (7) Id-Direttiva 2001/32/KE ⁽²⁾ għandha għalhekk tiġi emendata f'dan is-sens.
- (8) Il-miżuri li dwarhom tiddisponi din id-Direttiva huma fi qbil ma' l-opinjoni tal-Kumitat Permanenti dwar is-Sahha tal-Pjanti,

ADOTTAT DIN ID-DIRETTIVA:

Artikolu 1

Id-Direttiva 2001/32/KE hija emendata kif ġej:

1. Fl-aħhar ta' l-Artikolu 1, jizdied il-paragrafu li ġej:

"Fil-każ tal-punt (b)(2) ta' l-Anness, iż-żona msemmija ta' l-Estonja hija rikonoxxuta sal-31 ta' Marzu 2007."

2. L-Anness huwa emendat skond l-Anness għal din id-Direttiva.

Artikolu 2

1. L-Istati Membri għandhom jadottaw u jipubblikaw, sa mhux aktar tard mill-14 ta' Mejju 2005, il-liġijiet, regolamenti u dispożizzjonijiet amministrattivi meħtieġa biex jikkonformaw ma' din id-Direttiva. Huma għandhom japplikaw dawn id-dispożizzjonijiet sa mill-15 ta' Mejju 2005.

Meta l-Istati Membri jadottaw dawn id-dispożizzjonijiet, dawn ta' l-aħhar għandhom jinkludu referenza għal din id-Direttiva jew ikollhom magħhom din ir-referenza meta jigu ppubblikati uffiċjalment. L-Istati Membri għandhom jiddeċiedu kif għandha ssir din ir-referenza.

⁽¹⁾ ĠU L 169, 10.7.2000, p. 1, kif emendata l-aħhar bid-Direttiva tal-Kummissjoni 2004/102/KE, (ĠU L 309, 6.10.2004, p. 9).

⁽²⁾ ĠU L 127, 9.5.2001, p. 38, kif emendata l-aħhar bid-Direttiva tal-Kummissjoni 2004/32/KE, (ĠU L 85, 23.3.2004, p. 24).

2. L-Istati Membri għandhom jikkomunikaw lill-Kummissjoni t-test tad-dispożizzjonijiet principali tal-ligi nazzjonali li jkunu adottaw fil-qasam li dwaru tidisponi din id-Direttiva.

Artikolu 3

Din id-Direttiva għandha tidhol fis-seħh fit-tielet jum wara dak tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Artikolu 4

Din id-Direttiva hija indirizzata lill-Istati Membri.

Magħmula fi Brussell, nhar it-2 ta' Marzu 2005.

Għall-Kummissjoni
Markos KYPRIANOU
Membru tal-Kummissjoni

ANNEX

L-Anness ghad-Direttiva 2001/32/KE huwa emendat kif ġej:

1. Taht l-intestatura a):

i) f'punt 4, it-test fil-kolonna tal-lemin huwa sostitwit b'li ġej:

“il-Greċja, l-Irlanda, r-Renju Unit (l-Irlanda ta' Fuq, l-Isle of Man u Jersey)”

ii) fil-punt 13, il-kliem “Blekroge, Gotlands” fil-kolonna tal-lemin huwa sostitwit bi “Blekinge, Gotland”.

2. Taht l-intestatura b), f'punt 2, “l-Estonja” hija miżjuda qabel “Franza (Korsika)”.

3. Taht l-intestatura c), il-punt li ġej jidhol qabel punt 1:

“01. <i>Cryphonectria parasitica</i> (Murrill) Barr	Ir-Repubblika Ċeka, id-Danimarka, il-Greċja (Kreta u Lesvos), l-Irlanda, l-Iżvezja u r-Renju Unit (minbarra l-Isle of Man)”
---	---

4. Taht l-intestatura d):

i) f'punt 1), “d-Danimarka” hija mhassra

ii) f'punt 3), “l-Italja” hija mhassra